

**UMNYANGO WEFUNDO WEGAUTENG  
UKUHLOLWA KWEBANGA LETJHUMI NAMBILI**

**ISINDEBELE ILIMI LOKUBELETHWA  
IZINGA ELIPHAKATHI  
(Iphepha Lokuthoma)**

**ISIKHATHI: 2 AMA-IRI**

**IMITLOMELO: 75**

---

**YELELA:**

- Iphepheli lineengaba ezintathu A, B no -C.
  - Yoke imibuzo kufuze iphendulwe.
  - Iimpendulo azinikelwe iinomboro njengombana zitlolwe ephepheni.
  - Tlola ngesandla esihle esifundekako.
- 

**ISIGABA**

**UMBUZO 1**

Fundisisa indatjana nasi bese uphendula imibuzo elandelako:

**Ifundo imraro kwabatlhagako**

Abantwana abanengi beSewula Afrika abahlala emiphakathini esemapasini basesesebudisini bokungatholi ifundo efaneleko. Lomraro uzoba nomthelela omumbi khulu emathubeni wetuthuko, emakghonweni neempilweni zabo. Ngale kwalokho, imiphakathi abaphila kiyo izokuragela phambili nokudosa emhloneni nokudimeka amathuba wetuthuko.

Umbiko lo utlanywe ngemva kwerhubhululo elenziwe eemfundeni ezintathu zenarha le, eThagwini Kapa, KwaZulu-Natal neLimpopo. Umthago nokuthogeka komsebenzi zizinto ezisezingeni eliphezulu kileziimfunda. Izinga labantu abangasebenziko esifundeni seThagwini Kapa lina-54,6%, kuthi KwaZulu-Natal neLimpopo libe ma-49% esifundeni ngasinye.

Inarha nefuyo zizinto eziqakatheke khulu kileziimfunda. Umphakathi uziphilisa ngazo. Isiqunto sokobana abantwana baye nofana bangayi eenkolweni sinzinze enarheni nefuyweni. Abantwanabakhitjhwa eenkolweni bayokusetjenziswa emasimini, abanye bayokwelusiswa ifuyo. Abazali banelwazi elizeleko ngokuqakatheka kwefundo begodu bayazama ukugqugquzela abantwana bonyana bafunde. Ngebanga lomthago nokuthogeka komsebenzi, bayagandeleleka bona babalisesi iinkolo. Nakungekhe babalisesa, imizi ingavalwa ngendlala.

Irhuhululo liveze nokobana imali yesikolo (*school fees*) nejinifomo yesikolo ngezinye zeembangela ezenza bona abafundi bagcine babeke phasi ngeenkolweni. Okubuhlungu kukobana abantwana bayaqotjiswa nababhalelwa kubhadela imali yesikolo nalokha nabanganayo ijinifomo yesikolo. NgokoMthethosisekelo wenarhale umfundi unelungelo lokungabhadali imali yesikolo nangabe ekhabo bathaga ukudlula ezingeni elithileko (*above poverty*). Ngokwerhuhululo kutholakele bona abazalabanengi abazi litho ngomthetho lo. Umthetho lo awukafikiswa ebabelethini. Ngakwelinye ihlangothi, ihlelo lombuso lokupha abantwana abasemabangeni aphaasi ukudla, alikhanjiswa ngefanelo. Abaphethe amahlelo la bayakhwabanisa, basebenzele ngeenkhwameni zabo. Kwezinye iinkolo kutholakele bonyana ukudlokhu kudliwa botitjhere. Kanti kwezinye iimphasela zokudla zihlala bezibole ngebanga lokutlhogeka kwentlabagelo zokupheka.

Amalwele womseme, i-HIV/AIDS, ukuzithwala kwabantwana abangaphasi kweminyaka ematjhami amabili, ukungabi nesineke nokuqedwa amandla botitjhere ngezinye zezinto ezenza bona abafundi balise isikolo. Irhuhululo lidzubhule omunye wabafundi owalisa isikolo asithi; "Ngikhumbula utitjhere wami welimi lesiTsonga angitjela indlela engisidlhadlha ngayo. Atjho nokobana angeze ngaphumelela, ngifuze iinini zami. Ngathi nangikhumbulisisa kuhle ngabona bona ukhuluma iqiniso, kwaba kulisa kwami isikolo"

**Ikhutjhwwe ku-*Pretoria News* 29-03/2005, ikhasi 6**

- 1.1 Bobani abaqalene nobudisi obukhulu ukuya ngendatjana engehla le? (1)
- 1.2 Ngiziphi izinto ekuthiwa zizoba nomthelela omumbi ngebanga lokungatholi ifundo efaneleko? Veza amaphuzu amabili. (2)
- 1.3 Ngiziphi isifunda esinabantu abanengi abangasebenziko ngokwendatjana le? (1)
- 1.4 Uziphilisa ngani umphakathi weemFunda ezibalwe endatjaneni le? (1)
- 1.5 Bahlathulula ukuthini nabathi "**Nakungekhe babalisisa, imizi ingavalwa ngendlala**"? (1)
- 1.6 Ngokwendatjana, basiwaphi abantwana nabakhitjiswa eenkolweni. (1)
- 1.7 Ngokwazi kwakho, kumthetho bona abantwana nabanganamali yesikolo baqothjwe esikolweni na ? Sekela ipendulwakho ngokutjhiwo endatjaneni. (2)
- 1.8 Ngaphandle komtlhago nokutlhogeka komsebenzi, ngiziphi ezinye iinzathu ezenza bona abantwana bangarageli phambili nesikolo? (1)
- 1.9 Ngokucabanga kwakho, ngubani ombeka umlandu wokungafikisi ilwazi eliphathelene nokungabhadalwa kweemali bafundi abathileko ebazalini? Sekela ipendulwakho. (2)
- 1.10 Khuyini okumbi ngehlelo lombuso lokupha abafundi abasemabangeni aphaasi ukudla ngeenkolweni? (1)
- 1.11 Ukungayi kwabantwana esikolweni kuwuthikameza njani umphakathi? (2)

**[15]**

Funda nasi indatjana bese uphendula imibuzo engenzasi:

"Tjhomi ngikuthandela zonezi, awukhuzi waba neqhinga na. Nami ngiyosikhupha nakungasinjalo ngisteralayize." NguDanisile loyo. "Niyaziliselela thina sifuna ukuba matlawu wefiga kanondovu. Angeze saziphundisa ngezinto zamahala siqalile bamabhrugu bakhona. Ngithi singaya kwami nje ayikho into ongayithloga. Ngiphelele, ngimfazi fa. Ngithi burhanyarhanya kusukela ekamerweni yabantwana kuze kuyokuphuma phezulu. Sekusele kubizwe ngokuthi kukwagolide. Kuyasetjenzwa ngaphandlapha, beenlevu abaputjuka sakholgethi kufuneka ubabambebe eduze *I am telling you dear*".

Kukhulunywa nje kukhona uDora Nkosi lapha *estaffroom*. Kufikiselwa nakuye. Kuhlekwe khulu nakuthintwa indaba yabafazi abatlhagako ngebanga labantwana okuthiwa banengi. Kuze kuthiwe ma-cats namapigs ngombana banewoma. Wahlabeka uDora, wagcina ngokuyokuhlebelabela uMkhonunephela owabe asemalangeni.

Nangambala kuthi ngelinye ilanga kusentambama uMkhonunephela ayisuse indaba. "Suzi mntakwethu, sesiside isikhathi selamisa, ukhulile uNomzamo." "Uthini baba angikuzwa kuhle?" kuphendula uSuzeni "Ngithi mina, ngifuna umntwana wesithathu" kugandelela uMkhonunephela. "Hawu baba, balungile ababilaba, qala godu uZimu usithandile ngombana msanyana nomtazanyana. Abantu abanengi badosa emhloni ngabantwana abanengi, ubujamo bomnotho bumbi amalanga la. Yoke into iyabhajedelwa" kuhlathulula uSuzeni. "Ungatshwenyeki ngomnotho, uZimu wasipha izandla. Sizakusebenza."

**Ikhutjwe kuBatjho Njalo (Skhosana Jiyane 1997: 61)**

- 1.12 Tlola igama elitjho amadoda elisetjenziswe nguSuzeni endatjaneni engehla le. (1)
- 1.13 Ngokwendatjana le libizwa ngani iwoma labantwana? (1)
- 1.14 Yitjho bonyana umutjho ongenzasi umamala nanyana uliqiniso na? **UMkhonunephela yindoda kaDora.** (1)
- 1.15 Kubayini uSuzeni angafuni bonyana balamise? (1)
- 1.16 Ngokwendatjana, uDanisile uhlathulula ukuthini nakathi: **"Nami ngiyosikhupha nakungasinjalo ngisteralayize"** (1)
- 1.17 Indaba yokobana uSuzeni angeze asathola abantwana yafikiswa ngubani endodeni yakwakhe? (1)
- 1.18 Ucabanga bona umuntu loyo wabangelwa yini bona afikise indaba embi kangaka kuMkhonunephela? (1)
- 1.19 Tlola imitjho emibili etholakala endatjaneni ekhombisa bonyana uSuzeni umumuntu ozikhakhazisako. (2)
- 1.20 Tlola amagama la ngesiNdebele "*I am telling you dear*". (1)

**[10]**

**IMITLOMELO YESIGABA A: [25]**

ISIGABA B

UMBUZO 2

Fundisisa nasi indatjana bese uyirhunyeza ngamagama angadluli kwamatjumi asithandathu uveze ummango-ndaba. Tlola inani lamagama owasebenzisileko.

**Abafazi kezombanganarha**

Abafazi besitjhaba esinzima seSewula Afrika kade badosa amehlo, balalela ukudosadosana kwamadoda kwezombanganarha. Lokhu babakuqala ngelihlo elibukhali, elizele iminyembezi. Nangu phela noMargareth Thatcher ubanonde abathinta iihliziyo, abavusele neenhlungu. 'Kanti ibandla ngelamadoda wodwa na? Thina kanti lapha eSewula Afrika safela futhi na? Kwaze kwafika lapha bathi isintu ngcono sigotjwe kodwana singabulawa. Nabo khebangesiswe kwezombanganarha. Lokhu kwaphiwa ihlombe eentjhabeni zoke ezinzima zeSewula Afrika. Basikima abomma basukela imisebenzabo yemakhaya. Baveza iinghonyilo nokugandelelwa kwabo bobaba. Amadoda athi ayinga ukukhalima, kwabe selitjhingile. Napa naboHelen Suzman sebangaphakathi.

Amadoda athi nakathi thina abantu abanzima akusiso isikhethu ukuhlala nabafazi ebandla, bathi lingawa lidojwe ziinkukhu. Yasala imizi nabantwana emakhaya. Amadoda amabakabakana asala nabantwana emakhaya kwaba ngongaphasi nongaphezulu kwezombanganarha. Kwazala kwathi swi emibuthanweni yezombanganarha. Zavela iinlilo. Bavela ubudisi obuthwelwe bomma emakhaya. Ahloma iihloko emadolweni amadoda. Naloyo owathi uyalinga kwabhala. Nomtwana owathi usala ekhaya wezwa sele ahlulukele unina. Ubaba wasala nendlu yedwa. Naye wagcina sele abambe wangaphasi athi, "Kulungile asisale sisikima soke nje, ubuntu sizabubona ... mhlanokho" Namhlanje sisoke kwezombanganarha. Ubaba nomma uba khona mhlokho kithi abasakhulako. Indoda nomkayo iba khona mhlokho nakugandelelekileko. Kodwana umbuzwana omncani uthi sizabe sisabuthola ubuntu bethu loba obunothileko na?

**Ikhutjhwe ku-IsiKhethu 8 (Jiyana nabanye: 117)**

[10]

ISIGABA C

UMBUZO 3

Funda nasi indatjana bese uphendula imibuzo engenzasi:

- NaThamana:** Awa mfazi! Utjho njani bona ngizwisise. Abantwabakho bangalumisa izimvu zakwami ngezinja wena ungitjele bona ngizwisise?
- NaMzwezi:** Tjhebetjhebe mfazabantu. Asikhulumisane. Angithi bayatjho bona benziswe nguMabhuma na. Alo, thina sizakwazi njani, sigade singekho lapho?
- NaThamana:** Mina leyo yona ngiyayala mfazi. AkunaMabhuma ongenzisa abantwana into embi kangaka ayindoda ekulu kangaka.

**NaMzwezi:** Nanzo –ke mfazi. Wakhese wabonaphi indodakazi engaka yenzisa abantwana into embi kangaka? Nanje ngisababaza.

**NaThamana:** Ukumlalela kwabo kubafake edakeni. Emva khona angiyi, emapholiseni kulapha ngiya khona.

Msebenzi  
Wokuzitlamelela

- 3.1 Hlathulula ikulumo yakaNaThamana ethi, “**Ukumlalela kwabo kubafake edakeni.**” (2)
- 3.2 Funda umutjho ongenzasi lo bese uphendula umbuzo. **AkunaMabhuma ongenzisa abantwana into embi kangaka.**
- Isakhi esithalelweko u-**ana** siveza muphi umqondo? (2)
- 3.3 Yitjho bona umutjho ngamunye kile engenzasi ukuyiphi indlela yesenzo:
- 3.3.1 Ukumlalela kwabo kubafake engozini (1)
- 3.3.2 Nanje ngisababaza. (1)
- 3.4 Tlola umqondo ovezwa silungelelo u –**kazi** osegameni **indodakazi** elitholakala endatjaneni engehla. (1)
- 3.5 Tlola iinkhathi zezenzo zemitjho engenzasi:
- 3.5.1 Emapholiseni kulapha ngiya khona (1)
- 3.5.2 Ukumlalela kwabo kubafake edakeni (1)
- 3.6 Buyelela utole imitjho engenzasi le bese ujamiselela igama elithalelweko ngeliphikisana nalo.
- 3.6.1 Mina leyo yona ngiyayala mfazi. (2)
- 3.6.2 Alo thina sizakwazi njani sigade singekho lapho. (2)
- 3.6.3 Ukumlalela kwabo kubafake edakeni. (2)
- 3.7 Ibizo **abantwabakho** elitholakala endatjaneni le libizo-qarha. Tlola bona lakhiwe ngaziphi iingcezu zekulumo. (2)
- 3.8 Yakha imitjho ngesenzo – **tjela** esitholakala endatjaneni engehla kuvele ipambosi:
- 3.8.1 Yokwenzana (1)
- 3.8.2 Yokwenzayenza (1)
- 3.9 Yakha isibabazo ngebizo elithi: abafazi (1)

#### UMBUZO 4

Buyelela utlole imitjho engenzasi iveze isikhathi esidlulileko:

- 4.1 Ubaba uthatha abafazi ababili.
- 4.2 Ubulwele beswigiri buqeda abantu.
- 4.3 Abantwana bakhamba ibanga elide ukuya esikolweni.
- 4.4 Isikhethu siphuma phambili
- 4.5 Isilahlo sakhe siphumela esikolweni.

2x5=(10)  
[30]

#### UMBUZO 5

Tlola amagama athalelweko ngesiNdebele esitsengileko.

- 5.1 Isitshaba siqedwa yiNtumbantonga.
- 5.2 Izolo besibulunga ukhari uNoMenyelwa.
- 5.3 Tlola kuhle ngamagabadlela kubonakale.
- 5.4 Iinkomo zakwethu ziqedwe mhawu.
- 5.5 Ngibuya ehhofisini yakaMasipala.

1x5=(5)

#### UMBUZO 6

Faka amatshwayo kanye namagabhadlhela lapho kuthlogeka khona kilesisiqetjhana esilandelako.

afeke nakunjalo nathi sizabe siyokugijima. isenzo sakhesi sabukwa nangani ngungqongqotjhe wezepilo umanto msimango-tshabalala ngokuthi sisiza ekuphunguleni amalwele

$\frac{1}{2} \times 10 = (5)$   
[10]

IMITLOMELO YESIGABA C: [40]

INANI LOKE: 75